

**සමාගමක් ලබන ලාභ අලාභ පිළිබඳව දැනගත හැක්කේ කෙසේද?**

සමාගමක ලාභ අලාභ තත්ත්වය පිළිබඳව දැනගත හැක්කේ එම සමාගම විසින් නිකුත් කරනු ලබන විවිධ මූල්‍ය වාර්තා මගින්ය. කාර්තුමය වශයෙන් සහ වාර්ෂිකව නිකුත් කරනු ලබන වාර්තා ඒ අතර වේ. එවැනි වාර්තා වල සඳහන් තොරතුරු කොළඹ කොටස් හුවමාරුවේ වෙබ් අඩවියට පිවිසීම මගින් අධ්‍යයනය කළ හැකිය. ඕනෑම ආයෝජකයෙකුට තමන් කොටස් මිලදී ගත් සමාගමෙන් මූල්‍යමය තොරතුරු ඇතුළත් වාර්ෂික වාර්තාව සංයුක්ත තැටියක් (CD එකක්) ආකාරයෙන් ලැබීමට සලස්වයි.

**මූල්‍ය වාර්තාවක් යනු කුමක්ද?**

මූල්‍ය වාර්තාවක් යනු යම් සමාගමක මූල්‍යමය හැසිරීම පෙන්නුම් කරනු ලබන ලියවිල්ලකි. මූල්‍යමය තොරතුරු යනු සමාගමේ ආදායම් වියදම් තත්ත්වය, සමාගමේ ගෙවුම් ශේෂ තත්ත්වය, අරමුදල් ප්‍රවාහ තත්ත්වය ආදී තවත් කරුණු කිහිපයකි. මූල්‍ය වාර්තාව කුමක්ද යන්න අනුව එහි සඳහන් කරුණු වෙනස් විය හැකිය.

**විවිධ මූල්‍ය වාර්තා වර්ග මොනවාද?**

සමාගමක් විසින් නිකුත් කරන ප්‍රධාන මූල්‍ය වාර්තා වර්ග 4 ක් දැකගත හැකිය.

1. ගෙවුම් ශේෂ ලේඛනය
2. ආදායම් වියදම් වාර්තාව
3. අරමුදල් ප්‍රවාහ වාර්තාව
4. කොටස් හිමියන්ගේ හිමිකම් පිළිබඳ වාර්තාව.

**මූල්‍ය වාර්තාවල අඩංගු කරුණු මොනවාද?**

මෙම මූල්‍ය වාර්තාවල ආයෝජකයෙකුට ඉතා වැදගත් කරුණු රාශියක් අන්තර්ගත වේ. විශේෂයෙන්ම ත්‍රෛශ්‍රීමාසික මූල්‍ය වාර්තාවල අදාළ මාස 3 ට (කාර්තුවට) සමාගමේ මූල්‍ය තත්ත්වය විස්තර කරයි. එහි ආදායම, වියදම් තත්ත්වය, ලාභද අලාභද යන්න, බදු අයකිරීම්, සමාගමේ අදාළ දිනට වත්කම් වගකීම්, කොටස් හිමියන්ගේ තත්ත්වය, ආදායම් ගලා වීම ආදී විස්තර එහි ඇතුළත් කරනු ලබයි. ඒ අනුව වාර්ෂික වාර්තාවකද අඩංගු වන්නේ මෙම කරුණු සහ තවත් අමතර විස්තරයි. විශේෂත්වය වන්නේ වසර පුරාම සමාගම ක්‍රියාත්මක වූයේ කෙසේද යන්න එහි විස්තර කරනු ලබයි. මෙම වාර්ෂික වාර්තා විගණනයට ලක් කළ වාර්තා වේ.

**කොටස් වෙළෙඳපොළ මූල්‍ය වාර්තා පරිහරණය සහ ප්‍රතිලාභ උපරිම කර ගැනීම**



**ලයිස්තූගත සමාගමක් යනු කුමක්ද?**

කොටස් වෙළෙඳපොළෙහි ලියාපදිංචිව කොටස් හෝ ණයකර නිකුත් කර ඇති සියළුම සමාගම් ලයිස්තූගත සමාගම් ලෙස හඳුන්වනු ලබයි. අවශ්‍ය සුදුසුකම් සපුරනු ලබන සමාගමකට කොටස් වෙළෙඳපොළෙහි ලයිස්තූගතව කොටස් සහ ණයකර නිකුත් කිරීමට හැකියාව ඇත. මෙසේ කොටස් වෙළෙඳපොළෙහි ලයිස්තූගතවී ඇති සමාගම් වල නම් අගින් පී එල් පී (PLC) යන යෙදුම ඇතුළත් කර ඇත.

**අයෝජන සඳහා සුදුසු සමාගමක් තෝරාගන්නේ කෙසේද?**

කොටස් වෙළෙඳපොළෙහි ලයිස්තූගත සමාගමක් තෝරා ගැනීමේදී විවිධ සාධක සලකා බැලීමට හැකියාව පවතී. එම සාධක අතර සමාගම නිරත වන්නේ කුමන ව්‍යාපාර ක්ෂේත්‍රයකද, නිෂ්පාදනය කරන්නේ කුමන භාණ්ඩ හා සේවාවද, එය ලාභ ලබන තත්ත්වයේ පවතින එකක්ද, සමාගමේ විශාලත්වය, එහි ප්‍රධාන පෙළේ කොටස් හිමියන් කවුරුන්ද, සමාගමේ අනාගත සංවර්ධන කටයුතු ආදී නොයෙකුත් කරුණු ඊට ඇතුළත් විය හැකිය. මේ කරුණු අතර විශේෂයෙන්ම සමාගමක ලාභ අලාභ තත්ත්වය පිළිබඳව සොයා බැලීම ඉතා වැදගත් වේ. ඒ අනුව කොටස් වෙළෙඳපොළ ආයෝජනයේදී ඉහළ ලාභ ලබන සමාගම් තෝරාගෙන ආයෝජනය කිරීම හරහා ඉහළ ප්‍රතිලාභයන් වලටද හිමිකම් කීමට අවස්ථාවද උදාකර ගත හැකිවේ.



**SEC** SECURITIES AND EXCHANGE COMMISSION OF SRI LANKA

**ශ්‍රී ලංකා සුරැකුම්පත් සහ විනිමය කොමිෂන් සභාව**  
 28 සහ 29 මහල, නැගෙනහිර කුළුණා, ලෝක වෙළෙඳ මධ්‍යස්ථානය, එව්ලන් චතුරභූය, කොළඹ 01.

දුරකථන: +94 11 2143843  
 ෆැක්ස්: +94 11 2439149  
 ඊ-මේල්: mail@sec.gov.lk

[www.sec.gov.lk/](http://www.sec.gov.lk/) [www.cmetsec.gov.lk](http://www.cmetsec.gov.lk)

**SEC** SECURITIES AND EXCHANGE COMMISSION OF SRI LANKA

**මූල්‍ය වාර්තාවල අඩංගු කරුණු වල සත්‍ය/අසත්‍යතාවය විශ්ලේෂණය කිරීමේදී කෙසේද?**

ඉහත සඳහන් කළ මූල්‍ය වාර්තා ඇතුළත් සමාගමක වාර්ෂික වාර්තාව පිළිගත් ස්වාධීන විගණන ආයතනයක් සහතික කළ යුතුය. සියළුම ලැයිස්තුගත සමාගම් විගණනය කරන ලද තම වාර්ෂික වාර්තාව අදාළ මූල්‍ය වර්ෂය අවසානයේදී කොළඹ කොටස් හුවමාරුව වෙත ඉදිරිපත් කළ යුතුය. ලැයිස්තුගත සමාගමක් විසින් ඉදිරිපත් කරනු ලබන වාර්ෂික වාර්තාව කොළඹ කොටස් හුවමාරුවේ සහ ශ්‍රී ලංකා සුරැකුම්පත් සහ විනිමය කොමිෂන් සභාවේ පරීක්ෂාවටද ලක් කරයි.

කිසියම් ලැයිස්තුගත සමාගමක් තම මූල්‍ය වාර්තා වල අසත්‍ය තොරතුරු ඇතුළත් කළහොත් වසින් සමාගමේ කීර්තිනාමයට හානියක් සිදුවන අතර සමාගම සම්බන්ධයෙන් ජනතාව අතර ඇති විශ්වාසනීයත්වය පළමු වීමටද හේතුවේ. මේ නිසා ලැයිස්තුගත සමාගම් සෑම විටම තම මූල්‍ය වාර්තා වල නිවැරදි සහ විශ්වාසවන්ත භාවයෙන් යුතු තොරතුරු ඇතුළත් කිරීමට කටයුතු කරයි.

**දැනුවත් ආයෝජන තීරණ සඳහා මූල්‍ය වාර්තා පරිහරණය කිරීමේ ඇති වැදගත්කම**

ආයෝජකයෙකුට තම ආයෝජන තීරණ නිවැරදිව ගැනීමට මූල්‍ය වාර්තා වලින් සැලසෙනුයේ මනා පිටුවලකි. සමහර අවස්ථාවල ආයෝජකයන් ලැයිස්තුගත සමාගම්වල කොටස් මිලදී ගනුයේ කිසිදු සොයා බැලීමකින් තොරවය. විශේෂයෙන්ම ලාභදායීත්වය පිළිබඳව ආයෝජකයකු කල්පනාකාරීවීම ඉතා වැදගත් වේ. කාර්ය බහුල පුද්ගලයෙකුට මෙම මූල්‍ය වාර්තා වල සඳහන් සියළු කරුණු කියවා අවබෝධ කරගැනීමට අවස්ථාව

නොලැබීමට පුළුවන. එහෙත් හැකි සෑම අවස්ථාවකම අඩුම තරමින් තමන් ආයෝජනය කරනු ලබන සමාගම ලාභ ලබන තත්ත්වයේ පවතින්නේද යන්න විමසා බැලීමක් කිරීම ආයෝජනයේ ආරක්ෂාව අතින් වැදගත් වේ. එමෙන්ම අවදානම අඩු වේ. තවද මෙම වාර්තා පරිහරණයට ඉඩක් නොලැබුනද තම ආයෝජන උපදේශකවරයාගෙන් මූල්‍ය වාර්තා වල තත්ත්වය ගැන යම් විමසීමක් කිරීම වැදගත් වේ.

**කොටස් වෙළෙඳපොළෙහි ප්‍රතිලාභ ලැබීමට මූල්‍ය වාර්තා පරිහරණය කළ යුතුමද?**

කොටස් වෙළෙඳපොළෙහි ආයෝජනය කරන්නන්ගේ ආයෝජන අරමුණ වකිනෙකට වෙනස් විය හැකිය. එනම් සමහර ආයෝජකයන් දිගුකාලීනව ආයෝජනය කිරීමට කැමති අතර තවත් සමහර අය කෙටිකාලයක් සඳහා ආයෝජනය කිරීමට කැමතිය. කුමන ස්වභාවයක ආයෝජකයෙකු වුවද ලැයිස්තුගත සමාගම් සම්බන්ධයෙන් යම් අවබෝධයක් ඇතිව ආයෝජනය කිරීම වඩාත් උචිතය.

මේ නිසා ඔබ කොටස් මිලදී ගන්නා සමාගම ගැන අවධානයෙන් සිටීම වැදගත් වන අතර මූල්‍ය වාර්තා පරිහරණය අනිවාර්ය එකක් නොවන බවද මතක තබාගත යුතුය.

**මූල්‍ය වාර්තා නිකුත් කරන්නේ කොපමණ කාලයකට වරක්ද?**



සමාගමක් මූල්‍ය වාර්තා සෑම දිනකම නිකුත් නොකරයි. සමාගමක් සෑම කාර්තුවකටම වරක් මූල්‍ය වාර්තා නිකුත් කරනු ලබයි. ඒ අනුව කාර්තුවේ මූල්‍ය ප්‍රකාශන 4 ක් සමාගමක් වසරක් තුළ නිකුත් කළ යුතුවේ. එමෙන්ම සමාගමක වසර පුරා සියළු ක්‍රියාකාරකම් එහි වාර්ෂික වාර්තාවෙන් දැක බලාගත හැකිය. කොළඹ කොටස් හුවමාරුවේ ලැයිස්තුගත වීමේ නීති අනුව සෑම ලැයිස්තුගත සමාගමක්ම තම කාර්තුව

හෝ වර්ෂය අවසාන වී දෙක ලද දින ගණනක් තුළ අදාළ මූල්‍ය වාර්තා චලිතවේදය යුතු බවට සඳහන් කර ඇත. එසේ නීති සමග අනුගත නොවන්නා වූ සමාගම් පිළිබඳව සොයා බලා ඊට අවශ්‍ය ඉදිරි පියවරයන් ගැනීම කොළඹ කොටස් හුවමාරුව විසින් සිදු කරනු ලබයි. එමගින් ආයෝජකයින්ට තම ආයෝජන සම්බන්ධ විශ්වාසය පවත්වා ගැනීමට උපකාරී වේ.

**සමාගමක් අළුතින් ලැයිස්තුගත වන විට මූල්‍ය වාර්තා නිකුත් කරනවාද?**




කිසියම් සමාගමක් කොළඹ කොටස් හුවමාරුවේ ලැයිස්තුගත වීමට පෙර තම සමාගම සතු සියළු තොරතුරු හෙළිදරව් කළ යුතුය. විශේෂයෙන්ම මූලික කොටස් හිකුතුවක් සිදු කරන සමාගමක් සංස්ථා ප්‍රකාශයක් (Prospectus) නිකුත් කිරීම අනිවාර්ය වේ. ඒ අනුව සමාගම කොළඹ කොටස් හුවමාරුවේ ප්‍රධාන පුවරුවෙන් ලැයිස්තුගත වන්නේ නම් ලැයිස්තුගත කිරීමට පෙර වසර 3 සඳහා අඛණ්ඩ වසර 3 ක බදු පසු ලාභයක් පෙන්නුම් කළ යුතුය. එයින් කියවෙනුයේ අදාළ සමාගම අළුතින් ලැයිස්තුගත වන විට මූල්‍ය වාර්තා නිකුත් කිරීම සිදු කළ යුතු බවයි.

**සමාගමක් නියමිත වෙලාවට කාර්තුවේ මූල්‍ය වාර්තා හෝ වාර්ෂික වාර්තා නිකුත් නොකළහොත් ලැයිස්තුගත නියමයන් කඩකළ සමාගමක් බවට පත්වෙනවාද?**

ඕනෑම ලැයිස්තුගත සමාගමක් කොළඹ කොටස් හුවමාරුවේ ලේඛණගත නියමයන් අනුව කටයුතු කළ යුතු වේ. එසේ නියම කර තිබියදී අදාළ කාලසීමාව (කාර්තුව හෝ මූල්‍ය වර්ෂය අවසානයේ) තුළ මෙම වාර්තා ඉදිරිපත් කිරීමට අපොහොසත් වුවහොත් කොළඹ කොටස් හුවමාරුව විසින් එක් සමාගම් "Watch List" වෙත යොමු කරනු ලැබේ. "Watch List" යනු විවිධ හේතු මත ලැයිස්තුගත නියමයන්, කොන්දේසි ඉටු කිරීමට අපොහොසත් වීම නිසා සමාගම් තාවකාලිකව යොමු කරනු ලබන ලැයිස්තුවකි.

**සමාගමක් මූල්‍ය වාර්තා නිකුත් කිරීම ප්‍රමාද කරන්නේ නම් එම සමාගමේ කොටස් හිමියෙකු කෙසේ හැසිරිය යුතුද?**



ලැයිස්තුගත සමාගමක් තම කාර්තුවේ මූල්‍ය ප්‍රකාශන නිසි වෙලාවට කොටස් වෙළෙඳපොළ වෙත නිකුත් කළ යුතු අතර ආයෝජකයන්ට ඒවා [www.cse.lk](http://www.cse.lk) යන කොළඹ කොටස් හුවමාරුවේ වෙබ් අඩවිය හරහා ලබා ගැනීමට හැකියාව ඇත. එමගින් ආයෝජකයෙකුට තමන් කොටස් මිලදී ගෙන ඇති සමාගමෙහි තත්ත්වය පිළිබඳව අවබෝධයක් ලබා ගැනීමට මෙන්ම ආයෝජනයේ විශ්වාසය තහවුරු කර ගැනීමටද හැකියාව ලැබේ.

නමුත් සමහර ලැයිස්තුගත සමාගම් මෙම මූල්‍ය වාර්තා නිකුත් කිරීම නියමිත වෙලාවට සිදු නොකරයි. එසේ වීමට විවිධ හේතු බලපාන

අතර ආයෝජකයින්ට ආයෝජන තීරණ ගැනීමට විය බාධාවක් වේ. ඒ අනුව යම් සමාගමක් මෙසේ මූල්‍ය වාර්තා නිකුත් කිරීම ප්‍රමාද කරන විට තම ආයෝජන උපදේශකවරයාගෙන් ඒ පිළිබඳව විමසා උපදෙස් ලබාගැනීම කළ යුතු නිවැරදි පියවරකි. තවද සමාගම යම් හෙයකින් පාඩු ලබා ඇති බවට තොරතුරු ඇත්නම් ආයෝජන උපදෙස්ද ලබාගෙන සමාගමේ තවදුරටත් රැඳී සිටීම සුදුසුද එසේ හැතහොත් සමාගමෙන් ඉවත්ව වෙන සමාගම්වල ආයෝජනය සුදුසුද යන්න තීරණය කළ යුතුය. මෙහිදී ආයෝජකයෙකු මතක තබාගත යුතු වැදගත් කරුණක් වන්නේ යම් ලැයිස්තුගත සමාගමක් තම මූල්‍ය වාර්තා නිකුත් කිරීම ප්‍රමාද කරන්නේ නම් එම සමාගමේ කිනම් හෝ ගැටළුවක් ඇති බවයි.

**ලැයිස්තුගත සමාගම්වල සාංගමික යහපාලනය හා සම්බන්ධව සුරැකුම්පත් සහ විනිමය කොමිෂන් සභාවේ දායකත්වය**

කොටස් වෙළෙඳපොළක් තුළ යම් සමාගමක් ලැයිස්තුගත වන්නේ සමාගමේ ඉදිරි සංවර්ධන කටයුතු සඳහා අවශ්‍ය අරමුදල් සම්පාදනය කර ගැනීමේ අපේක්ෂාවෙනි. එය අළුතින් ලැයිස්තුගත වන සමාගමක මූලික අරමුණක් වුවද ලැයිස්තුගත වන නව සමාගමකට අත්කර ගත හැකි අමතර වාසි රැසක්ද පවතී. ඉන් එක් අමතර වාසියක් වනුයේ සමාගමක

සාංගමික යහපාලනය ඉහළ නංවා ගැනීමට අවස්ථාවන් ලැයිස්තුගත වීම මගින් ලැබීමයි. ඒ අනුව ශ්‍රී ලංකා සුරැකුම්පත් සහ විනිමය කොමිෂන් සභා පනත, කොළඹ කොටස් හුවමාරුවේ ලැයිස්තුගත වීමේ නීති, සමාගම් පනත ආදී විවිධ නීති රීති අනුව අළුතින් ලැයිස්තුගත වන සමාගමක් කටයුතු කිරීම අනිවාර්ය වේ. මේ නිසා, නිසි පිළිවෙලක් ඇතිව, නිසි ක්‍රමවේදයක් අනුව කටයුතු කරන සමාගමක් බවට පත් වීම තුළින් සමාගමක සාංගමික යහපාලනය ඉහළ යනු ඇත.

**කොටස් හිමියන්ගේ අයිතිවාසිකම් මොනවාද?**

කොටස් හිමියෙක් වශයෙන් ඔහුගේ අයිතිවාසිකම් මොනවාද යන්න දැන සිටීම ද ඉතා වැදගත් වේ. සාමාන්‍ය කොටස් හිමියෙක් නම් ඔහුට සමාගමක වාර්ෂික මනා සභා රැස්වීමේදී ඡන්දය ප්‍රකාශ කිරීමේ අයිතිය හිමිවේ. එසේම සමාගමක සාමාන්‍ය කොටස් හිමියන් වශයෙන් එම සමාගමේ මූල්‍ය වාර්තා ලබාදීමද සමාගම් විසින් සිදු කළ යුතුය. එය කොටස් හිමියන්ගේ අයිතියකි. එසේම සාමාන්‍ය කොටස් හිමියෙක් වශයෙන් සමාගම විසින් ගෙවනු ලබන ලාභාංශ, නොමිලේ කොටස් සහ අනෙකුත් වරප්‍රසාද ලැබීමටද ඔහුට හෝ ඇයට අයිතියක් ඇත.

**මූල්‍ය වාර්තා නිකුත් කිරීම ප්‍රමාද වන සමාගම් වල කොටස් රඳවා තබාගෙන සිටීම කොතරම් දුරට ප්‍රායෝගිකද**

සාමාන්‍යයෙන් කොටස් වෙළෙඳපොළ ආයෝජනය යනු දිගුකාලීන ආයෝජනයකි. එහෙත් දිගුකාලය කුමක්ද යන්න නිශ්චිතව සඳහන් කිරීමක් නොමැත. මෙහිදී ආයෝජකයා මතක තබාගත යුත්තේ කොටස් මිලදී ගැනීමෙන් අනතුරුව තමන්ට අවශ්‍ය ඕනෑම අවස්ථාවක ඒවා විකුණා මුදල් කර ගත හැකි බවයි. එහිදී තමන්ගේ ආයෝජන අරමුණු සහ අනෙකුත් සාධක සැලකිල්ලට ගෙන ආයෝජනයෙහි නිරත වීම නුවණැති ආයෝජකයෙකුගේ ලක්ෂණයකි.

ඒ අනුව මූල්‍ය වාර්තා ප්‍රමාද වීමට හේතු සොයා බැලීමට හැකි නම් එය ඉතා අගයේය. මූල්‍ය වාර්තාවක් ප්‍රමාද වූ සැණින් කලබල නොවී ඒ පිළිබඳව විස්තර සොයා බලා ආයෝජන තීරණ ගැනීම වැදගත් වේ. ඊට හේතුව සමහර විට සමාගම පාර්ශවයෙන් එතරම් කොටස් මිලට බලනොපාන ප්‍රශ්නයක් නිසා මූල්‍ය වාර්තා ප්‍රමාද විය හැකිය. හැකිතරම් දුරට අවධානයෙන් සිට ගනුදෙනුවල නිරතවීම වැදගත්ය.

**ලැයිස්තුගත සමාගම්වල අතීත මූල්‍ය වාර්තා ලබා ගන්නේ කෙසේද?**

ලැයිස්තුගත සමාගම් වල අතීත මූල්‍ය වාර්තා ආයෝජකයෙකුට ප්‍රයෝජනවත් විය හැකිය. සමාගම්වල අතීත හැසිරීම් අනුව සමාගමේ ඉදිරි ගමන්මඳ තීරණය වන අවස්ථා දැකගත හැකිය. ඒ අනුව සමාගමක අතීත මූල්‍ය වාර්තා අදාළ සමාගමේ වෙබ් අඩවියට පිවිසීම හෝ කොළඹ කොටස් හුවමාරුවේ වෙබ් අඩවියට පිවිසීම මගින් සොයා ගත හැකිවේ.